

## مرزا نذری احمد عینک فریمی ایک نابغہ روزگار مزارح گو

عبداللطیف الفت

(اسلام آباد)

عینک فریمی مرحوم، جن کی قومی ترانے کی پیروڈی "نقیب ختم نبوت" (اگسٹ ۱۹۹۲ء) میں چھپ کر دور و نزدیک سے داد پا چکی ہے، دہلی کے رہنے والے تھے۔ ان کا اصلی نام مرزا نذری احمد تھا۔ اس پیروڈی کا پس منظر یہ تھا کہ چھاس کے عشرے میں ملک کے قومی ترانے کے سلسلے میں شعراء سے فکری کاوشوں کی استدعا کی گئی۔ مختلف "نمونے" سامنے آئے۔ ہر خاص و عام کو معلوم تھا کہ فردوسی اسلام حفیظ جالندھری کا پیش کردا "قومی ترانہ" سرکار میں شرف قبولیت حاصل کر لے گا۔ منظوری سے پہلے ہی یہ ترانہ اخبارات اور جرائد میں چھپ چکا تھا اور اس کے حسن و فتح پر لے دے شروع ہو گئی تھی۔ اہم ترین اعتراض یہ تھا کہ زبان کے اعتبار سے یہ ترانہ تمام تر فارسی زبان میں ہے اور پورے مسودہ میں اردو کا صرف ایک لفظ "کا" استعمال ہوا ہے اور وہ اس مصريع میں.....

پاک سر زمین "کا" نظام

ملک کے حالات اس وقت بھی دگر گوں تھے۔ عہدوں کی بذریانث، متروکہ املاک پرنا جائز قبضے، جائز و ناجائز طریقے سے دولت سینئنا، رشوٹ اور سفارش کا دور دورہ، غرض یہ کہ صورت حالات اتنی مايوں کی تھی کہ خود قومی ترانے کے مصنف حفیظ جالندھری کو کہنا پڑا:

رہنماؤں کو سجا کر منزل مقصود پر	ٹھوکریں کھاتا ہے، تاریکی میں امت کا جلوس
جن بہشتی مقبروں پر ہو گئے روشن چراغ	ملت بیضا یہی تھے چند گنتی کے نفوس
ہم نے یہ طرزے پنے تھے لیگ کے ارشاد پر	لیگ خود ہی سرگوں ہے آج اس افادا پر
ان حالات کی عکاسی کرتے ہوئے مختلف لوگوں نے طبع آزمائی کی اور ان کا صحیح نقشہ کھینچا۔ ملک کے	
معروف مزارح گو مجید لاہوری نے بھی مجوزہ ترانے کی پیروڈی لکھی جوان کے جریدے "نمک دان" میں چھپی۔	
	ملاحظہ فرمائیں:

## تحفہ حسین شاد باد

نچ رہی ہے بین ، شاد باد میرے لال دین شاد باد  
 تیرا پان کتنا پُر بہار جان لالہ زار  
 تحفہ حسین شاد باد  
 کتخا چونا چھالیہ قوام انساد نزلہ و زکام  
 رنگ و بو کی مملکت من تابندہ باد  
 تیرا کیف حاصل مراد  
 حامل روایت قدیم مظہر عنایت عیم  
 رہبر صراط مستقیم رحمت کریم  
 نعیم ارمغان بجت بجت

مجید لاہوری کا ایک اور ترانہ بھی ہے جو انہی دنوں "نمکدان" میں شائع ہوا:

**پاکستان ہمارا ہے**  
 پاکستان ہمارا ہے ، پاکستان ہمارا ہے  
 چھک چھک ، پھٹ پھٹ ، غر غر غونوں  
 بھر بھر ، پھس پھس ، پول پول پول  
 جہام جہما جہنم ، جہنم جہنم جھوں  
 جبجر جبجر جبجر جبجر جان  
**پاکستان**  
 پاکستان ہمارا ہے ، پاکستان ہمارا ہے  
 سندھی ہم سندھی ہم  
 مکرانی ہم ملٹانی ہم  
 پنجابی ہم کشمیری ہم  
 پٹھان ہم بگالی ہم

وئی وئی وئی ، ڈغ ڈغ ڈان

پاکستان

پاکستان ہمارا ہے ، پاکستان ہمارا ہے

رستہ ہماری ٹانگ تیرا

کنگہ تیرا ، مانگ ہماری

مرغا تیرا ، باعگ ہماری

تیری پکڑی ، میری شان

ٹانٹن ٹان ٹان ٹان

پاکستان

پاکستان ہمارا ہے ، پاکستان ہمارا ہے

مرزا نذری احمد عینک فریمی کی پیروڈی سب پر سبقت لے گئی۔ ان اشعار کو بار بار پڑھئے اور غور فرمائیے کہ کیا موجودہ ملکی و قومی کیفیت پر یہ سو فیصد منطبق نہیں ہوتے:

### لوٹ مار چھین شاد باد

کھیت گھر زمین شاد باد کار بہترین شاد باد

پکڑیاں وزارتیں مکان کوٹھیاں ، عمارتیں ، دکان

لوٹ مار چھین شاد باد

بے وقوف لوگ ہیں عوام رہ گئے غلام کے غلام

کرسی ، عہدہ ، سلطنت جوئندہ و پائندہ باد

لیڈروں کی منزل مراد

ہر طرف سفارشوں کا جال سرگاؤں ترقی و کمال

پاک سر زمین میں حلال رشتوں کا مال

رحمتِ خدائے ذوالجلال

مرزا کوئی نے ۱۹۵۲ء یا ۱۹۵۴ء میں گورنمنٹ کالج رو اول پنڈی کے ایک مشاعرے میں سنا۔ ان کی نظم پر دردگار

عالم کی قدر توں اور کرشمہ سازیوں کے بیان پر مشتمل تھی اور ٹیپ کا مصروف تھا:

"سب کو کیا ہے تو نے پیدا،"

اس نظم میں ارض و سما کی پہنائیوں میں تخلیق شدہ تمام عناصر کا تذکرہ کیا گیا تھا۔ نظم پڑھتے ہوئے وہ اس مصروفے پر پہنچ:

مسجد، مندر، بدھوں کے مٹھ

پھر رک گئے۔ ہال پر ایک نظر ادھر سے ادھر تک دوڑائی۔ مصرع دوبارہ پڑھا۔ حاضرین جو پہلے ہی نظم کے سحر میں آچکے تھے، بے چینی سے منتظر تھے۔ شعراء سوچ رہے تھے کہ "مٹھ" کا کیا قافیہ باندھا جائے گا۔ مرزا نے پورے سنس کے بعد شعر مکمل کیا:

مسجد ، مندر ، بدھوں کے مٹھ

اکٹھ ، باسٹھ ، تریٹھ ، چونٹھ

سامعین کی دادو تحسین نے آسمان سر پر اٹھالیا۔ محسوس ہو رہا تھا کہ ہال کی چھت اڑ جائے گی۔

مشاعرہ ختم ہوا۔ ہم چند دوست بے تابی سے لپکے کہ عینک فریبی سے ملیں، لیکن پتا چلا کہ یہ نوجوان شاعر جس نے

مشاعرہ لوٹ لیا تھا کب کا جاپ کا کے۔ پتا چلا کہ اسے کالج کی طرف سے ترتیب دیئے گئے پر لطف عشا یئے سے کوئی دلچسپی نہیں تھی۔

اس کے بعد ایک مدت تک عینک فریبی کی محفوظ میں نظر نہیں آئے۔ بعد ازاں جب ان سے خاصی قربت ہوئی (

اس کی تفصیل بعد میں آرہی ہے) تو پتا چلا کہ یہ اللہ کا بندہ شہرت اور نام و نمود سے کوئوں دور بھاگتا ہے۔ یوں بھی طبیعت میں ایسی درویشی اور بے نیازی تھی کہ نہایت پُر گوش اسکا شاعر ہونے کے باوجود نہ اپنا کلام سنبھال کر کھانہ کوئی پیاسا مرتب کی۔

مرزا سے میری ذاتی دوستی کا آغاز ۱۹۵۱ء میں ہوا۔ میں گارڈن کالج سے بی اے کرچکا تھا اور خاندانی حالات کی

وجہ سے مزید تعلیم کے لیے لا ہور پنجاب یونیورسٹی نہیں جا سکتا تھا۔ خوش قسمتی سے گارڈن کالج میں، ہی پنجاب یونیورسٹی نے (جو

اس وقت صوبہ کی واحد یونیورسٹی تھی) تاریخ، اردو اور انگریزی میں ایم اے کالسز کی منظوری دے دی۔ مقامی ضروریات کے

مطابق یہ کالسیس شام کو ہوتی تھیں۔ میں نے ایم اے تاریخ میں داخلہ لے لیا، دن بھر فراغت تھی۔ چنانچہ میں نے جی ایچ کیو

میں ملازمت کے لیے شیست دیا اور میری تعلیماتی بطور استثنیت ہو گئی۔ اس زمانے میں یہ ملازمت بہت غنیمت تھی۔

قسمت کی خوبی دیکھنے کے مجھے جس سیکشن میں بھیجا گیا مرزا زاندیر احمد عینک فریبی وہاں پہلے ہی کام کر رہے تھے۔

چند دنوں میں ہمارا تعلق گھری دوستی میں بدل گیا۔ یہاں مجھے مرزا کو قریب سے دیکھنے اور پر کھنے کا موقع ملا۔

مرزا اپنی عام زندگی میں ان تمام خوبیوں اور خراپیوں کا مرقع تھے جو عرصے سے شاعروں کا طرہ امتیاز سمجھی جاتی

ہیں لیکن ان کے سینے میں ایک ایسا دل تھا جو اسلام اور پاکستان کے لیے دھڑکتا تھا۔ ان کے اندر کا یہ پکا اور سچا مسلمان جلد

ہی باہر بھی آگیا۔ شاید اس میں کچھ ہم ایسوں کی صحبت کا بھی اثر تھا جنہوں نے بزرگوں کی آنکھیں دیکھی تھیں۔

میرے لیے سرکاری ملازمت اور وہ بھی فوج کے ہیڈ کوارٹر کی ملازمت کا یہ پہلا موقع تھا۔ ایک آزاد منش انسان

کے لیے دفتری ماحول کی جگہ بندیاں سوہاں روح تھیں۔ میرے اضطراب کا انہمار بھی ہوتا رہتا تھا۔ ایک روز کسی نے پوچھا

کہ کیوں بھائی دفتر میں دل لگ گیا۔ مرزا نے فوراً پھر کتا ہوا مصروف کہہ دیا:  
 نوگرفتار بلا ہے یہ ترپتا ہے ابھی  
 پھر تھوڑی دیر کے بعد گویا ہوئے اور شعر مکمل کردیا:  
 طاہرِ دل کے یہ انداز بدل جائیں گے  
 یوں ایک خوبصورت شعر موزوں ہو گیا۔

جی اسیکچ کیوں انگریزوں کے وقت سے کینٹین کو "فن روم" کہا جاتا تھا۔ ان فن روموں کا معیار عام دفتری کینٹینوں سے بہت بہتر تھا۔ خصوصاً چائے بہت عمدہ ہوتی تھی۔ مرزا کی طرف سے قریبی فن روم کو ہدایت تھی کہ صبح آتے ہی چائے کا ایک سیٹ ان کی نیز پر ہونا چاہیے۔ اسے وہ اپنی اصطلاح میں "صبوحی" کہتے تھے۔ جلد ہی میں بھی اس صبوحی کی محفل کا مستقل شریک ہو گیا۔ چائے کے گرم گرم جروعوں کے ساتھ مرزا کا تازہ کلام بھی دل و دماغ کو فرحت بخشاتھا۔  
 میں اسے شعر و ادب کی دنیا کے لیے بہت بڑا ساختہ سمجھتا ہوں کہ اس نا بغزر گار اور قادر الکلام شاعر کا ملک و ملت کے درد میں ڈوبتا ہوا کلام ضائع ہو گیا۔ اس عمر میں حافظہ بھی جواب دے گیا ہے لیکن جو چند اشعار مجھے یاد رہ گئے ہیں۔ ان سے اندازہ ہو سکتا ہے کہ مرزا کس پایہ کے شاعر تھے اور ان کے اندر اسلام اور پاکستان کی محبت کس طرح کوٹ کر بھری ہوئی تھی۔  
 ایک روز صبح ہی صبح چائے کی محفل میں، میں نے محسوس کیا کہ مرزا پر غیر معمولی پژمردگی چھائی ہوئی ہے۔ میں نے اداسی کا سبب پوچھا تو کہنے لگے تعجب ہے کہ آپ کواس اداسی کی وجہ معلوم نہیں۔ ہمارے اصرار پر کہنے لگے آپ لوگوں نے یہ بخوبی سنی کہ کل روس نے اپنا ایک سیارہ زمین کی کشش ثقل کو توڑ کر فضائیں بھیج دیا ہے۔ جس میں ایک کتنا بھی سوار ہے۔ یہ سیارہ سپنگ اول تھا اور اس میں سوار کتیا کا نام "لایکا" تھا۔ اس کے بعد مرزا نے اپنا ایک قطع سنایا جو ان کی شاعرانہ عظمت، شدت احساس اور معاملات پر گھری نظر کا منہ بولتا ثبوت ہے۔ پڑھیے اور سرد ہنسنے لگے:

اپنے دل سے جذبہ قوی و ملی دور ہے	"سمیٰ پیہم" سے طریق شیخ چلی دور ہے
ایک وہ ہیں جن کے کتنے بھی فلک پر چڑھ گئے	ایک ہم ہیں جو یہ کہتے ہیں کہ دلی دور ہے
اس قطعہ میں "سمیٰ پیہم" کی ترکیب کی معنویت اور "دلی دور ہے" کے محاورے کا استعمال خصوصاً توجہ چاہتا ہے۔ صاف ظاہر ہے کہ معرکتہ ال آراس انسانی ایجادات چند دنوں میں وجود میں نہیں آتیں۔ ان کے لیے برسوں کی محنت اور مسلسل تحقیق لازمی ہے اور شیخ چلی کی طرح خیالی پلااؤپکانے والی قوم کے لیے ایسے کارنا نے ناممکنات میں سے ہیں۔	
بچپاس کی دہائی میں ہی پاکستان میں گندم کی شدید قلت پیدا ہو گئی تھی۔ اسی وقت امریکہ بہادر میدان میں کوڈ پڑا۔ امریکہ کی فالتو اور مضر صحت گندم سے لدے جہاز کراچی کی بندرگاہ پر پہنچ گئے۔ قوم کو اس احسان کی اہمیت جتلانے کے لیے پلسٹی کے تمام تر وسائل استعمال کیے گئے۔ اونٹ گاڑیوں پر لد کر یہ گندم شہر میں گھمائی گئی اور اونٹوں کے گلے میں	

"تحقیک یو امریکہ" کی تختیاں لٹکائی گئیں۔ ادھر جب یہ گندم پس کر لوگوں کے معدودوں میں پہنچی تو اکثریت کے پیٹ خراب ہوئے۔ مرزا نے اس صورتِ حال پر یوں تبصرہ کیا:

"سام" کے تھنے سے پیچش کی شکایت ہے فضول

کھا کے گندم قوم کو سر سام ہونا چاہیے

اس دور میں ایک معدود روز جzel<sup>(۱)</sup> نے منکرین حدیث کی خوب حوصلہ افزائی کی اور ان کے سرخیل<sup>(۲)</sup>

نے احسانات کا بدلایوں اتنا را کہ حاکم وقت کے لیے "مرکزِ ملت" کی اصطلاح وضع کی اور ان صاحب کو اس کا مصدق اقٹھہ رہا۔ مرزا کی گرفت ملاحظہ فرمائیے۔ اسی نظم میں کہتے ہیں:

کفر کی تبلیغ کیجیے، کفر کو پھیلائیے

کفر کا عنوان مگر اسلام ہونا چاہیے

ان کا تقریباً تمام کلام اسی نوعیت کا ہوتا تھا۔ تو می معاملات میں ان کی وقتِ نظر، درمندی اور قدرتِ کلام کا مظہر، صدحیف کہ یہ قومی انشائی محفوظ نہیں رہ سکا۔

مرزا نے بعد میں کراچی یونیورسٹی سے ایل ایل بی کیا پھر کسی نہ کسی طرح انگلستان پہنچ گئے۔ وہاں انہوں نے یہ سڑی بھی کی اور دارالکفر میں جا کر ان کے اندر کا پکا اور سچا مسلمان پوری آب و تاب کے ساتھ باہر نکل آیا۔ ان کی عام زندگی میں اسلامی تعلیمات کا بھرپور عکس نظر آنے لگا۔ انگلستان میں انہوں نے یہودیوں اور قادیانیوں کی سرگرمیوں کا بھی خوب مقابلہ کیا۔ ہمارے مشترکہ دوست بتاتے ہیں کہ انہوں نے ہائیڈ پارک کے سپیکر ز کارز میں اسلامی تحریکوں کی مؤثر ترجمانی کی بلکہ ایک مرتبہ یہودیوں کے ہاتھوں مار بھی کھائی۔ وہ سپیکر ز کارز کے مستقل حاضرین میں شامل رہے۔

انگلستان میں پانچ چھے سال گزار کر وہ پاکستان واپس آگئے اور راولپنڈی میں وکالت شروع کر دی لیکن جلد ہی انھیں ایک ایسے صدمے سے دوچار ہونا پڑا جو ان کے لیے جان لیوا ثابت ہوا۔ ابھی وہ پچاس کے پیٹے میں تھے کہ خانہ حقیقی سے جامے۔

ان کی موت بھی ان کی قومی غیرت اور انہائی حساس قلب کی ترجمان تھی۔ ہوایوں کہ ان کا بھائی ایک ملک دشمن سرگرمی میں ملوث ہونے کے الزام میں پکڑا گیا۔ یہ الزام بعد میں ثابت نہ ہو سکا لیکن مرزا ندیر احمد عینک فریبی کے لیے یہ خبر جانکا ثابت ہوئی۔ انھیں اتنا شدید دھپکالگا کہ وہ جانبر نہ ہو سکے۔ اللہ تعالیٰ ان کی قبر کو نور سے بھردے۔ (آمین)

ان کے بلند پایہ کلام میں سے ان کے ہاتھ کی تحریر کردہ ایک نظم میرے پاس محفوظ رہ گئی ہے۔ میں سمجھتا ہوں ان کے "اصلی قومی ترانے" کے علاوہ یہ نظم بھی انھیں لافانی بنادینے کے لیے کافی ہے۔ یہ نظم اس دور کی ہے جب پاکستان کے

(۱) غلام محمد لٹنگرا (۲) غلام احمد پرویز

ایک گورنر جزل اپنی خوش خوار کی کی وجہ سے بہت بدنام تھے۔ کہا جاتا تھا کہ انھیں صبح و شام مرغ نوشی سے فرصت نہ تھی۔ مرزا نے ان کی اس وجہ شہرت کو سامنے رکھتے ہوئے نظم کا عنوان ”مرغ نامہ“ رکھا اور ملک کو درپیش تمام مسائل، اخلاقی انتظام، بے حسی اور مشکلات سے چشم پوشی کی نہایت شاندار عکاسی کی۔ اس نظم کے بہت سے بند آج کے حالات پر بھی منطبق ہوتے ہیں۔ یہ نظم بطور تبرک پیش خدمت ہے۔

### مرغ نامہ

ہر طرف یقیق و تاب گکڑوں کوں  
کربلا بن رہا ہے پاکستان خشک راوی چناب<sup>(۱)</sup> گکڑوں کوں  
اے قیادت مآب گکڑوں کوں  
نعرة انقلاب گکڑوں کوں  
سنده ، پنجاب ، سرحد و بہگال ہر جگہ جو توں میں بُتی ہے دال  
مصر ، ایران ، بھارت و کشمیر قوم کے سامنے ہیں لاکھ سوال  
اور سب کا جواب گکڑوں کوں  
نعرة انقلاب گکڑوں کوں  
خاک اڑتی ہے گلستانوں میں جو تے چلتے ہیں با غبانوں میں  
آشیاں کی خبر نہیں ان کو وہ تو ہیں مست مرغی خانوں میں  
یعنی عالی جناب گکڑوں کوں  
نعرة انقلاب گکڑوں کوں  
یہ حقیقت ہے یا فسانہ ہے برق کی زد میں آشیانہ ہے  
رہبر قوم کو ہے پیٹ کی فکر ان کے لب پر یہی ترانہ ہے  
لاؤ شامی کباب گکڑوں کوں  
نعرة انقلاب گکڑوں کوں  
پوں ہی لے لیں گے وادی کشمیر کیا ضروری ہیں خیبر و شمشیر  
جنگ ہے کام بدمعاشوں کا<sup>(۲)</sup> چھوڑ اے قوم نعرة تکبیر

(۱) اور اب تو راوی چناب حقیقتاً خشک ہو ہی گئے ہیں۔ (۲) آج بھی ہمیں باور کرایا جا رہا ہے کہ جنگ شریفیوں کا وظیرہ نہیں

اب تو ہے کامیاب گکڑوں کوں  
نعرہ انقلاب گکڑوں کوں

قوم سود و زیاں کو کیا سمجھے      وہ ہماری زبان کو کیا سمجھے  
سو گئی ہے اذان سن کر      لطف گٹ گٹھان کو کیا سمجھے

نغموں کا انتخاب گکڑوں کوں  
نعرہ انقلاب گکڑوں کوں

ٹھونگا سب کو لگا گیا مرغا      رنگ اپنا جما گیا مرغا  
انقلابات ہیں زمانے کے شاہبازوں پہ چھا گیا عرعا  
کیوں نہ بولیں عقاب گکڑوں کوں  
نعرہ انقلاب گکڑوں کوں

بن گیا اپنے ملک کا آئیں      بس گئے سب کے سب پناہ گزیں  
ہو گئی فتح وادیِ کشمیر      سو سوالوں کا اک جواب "نہیں"  
سب کا لُب لُب گکڑوں کوں  
نعرہ انقلاب گکڑوں کوں

وہ اٹھائیں گے اردو کا لاشہ      لوگ بولیں گے بونگلا بجا شہ  
ایک سے پانچ دب ہی جائیں گے      پانچ اک ماشہ ، اک سوا ماشہ  
لے گا پانچوں کو داب گکڑوں کوں<sup>(۱)</sup>  
نعرہ انقلاب گکڑوں کوں

دیکھو سب کچھ زبان سے کچھ نہ کہو      جس طرف سب ہیں ، ادھر کو ہو  
سیفی ایکٹ کا زمانہ ہے      تم بھی عیاں بس اب خموش رہو  
کہتے ہیں شیخ و شاب گکڑوں کوں  
نعرہ انقلاب گکڑوں کوں

(۱) مغربی پاکستان کے پانچ صوبوں بشمل کشمیر اور مشرقی پاکستان کے درمیان عدالتی تقاضوں کی بلینگ نشاندہی کی ہے۔